
प्रस्तावना 


नामनेचे कोंकणी कवी संजीव वेरेंकार हांचें 'गांवातली सांज'आनी हेर 
già कांय वर्सा पयली वाचल्यात.'माणकुलें स्नेहा'ही तांची एक = 
आपलें चली स्नेहाचेर बरयल्ली आसा.स्नेहा ल्हान आसलें तेन्ना सायकलीचें पॅ 
मारता तें पळोवन संजीवाक कितलो आनंद जातालो,ताचें वर्णन ते 
आसा.आतांय स्नेहाचे हें स्कुलांत आसतना पयलें पुस्तक येता हें पळोवन साहित्यिक 
आनी बापूय ह्या नात्यान संजीव चड खूश जातलो. | 






'सवणे उडटना' ह्या संग्रहात णव कथांचो आस्पाव आसा. कांय वर्सा पयली 
भुरग्यांक (पंचतंत्र खूब आवडटालें.तांतल्या काणयांनी सवणीं - प्राणी 
उलयताली,काणयेतल्यान बरो संदेश आसतालो.तेंच काम स्नेहान केल्लें 
आसा.भुरग्यांनीच न्हय,जाणट्यानीय ताच्या काणयांतल्यान खूब कितें शिकपासारखें 
आसा. 


आडांगी राजू व्यसनी सांगात्याच्या नादाक लागून चोरी करपाखातीर देवळांत 
वता तेन्ना देवळांतलो भट ताका मातय तापयना.पूण भटाची उतरां आयकून सदांच 
बरो वागपाचो निश्चेव राजू करता,अशें सागपी 'राजू'ही काणी आयचे पिळगेक मार्गदर्शक 
थारतली. 'रोहीत'आनी 'संस्कार'काणयांतल्यान भुरग्यांनीच न्हय,आवय-बापायनीय 
बोध घेवपाचो.आवय-बापायन आपल्या भुरग्यांची तुलना परतपरत हेर भुरग्यांबरोबर 
करप योग्य न्हय,तशेंच ज्या क्षेत्राची आवड ना,ताची भुरग्यांचेर जबरदस्ती करची 
न्हय,हो संदेश 'रोहीत' ही काणी दिता.जाल्यार शाळा आनी घरांतल्या अतीसंस्काराक 
लागून gud आयुश्य कशें मातयेभरवण जाता, तें 'संस्कार'ही काणी सांगता. 
'सुवार्थाचो परिणाम'आनी 'जनावरांचो एकवट'काणयांनी, एकमेकाच्या सांगातान 
रावप कशे बरें,हें लेखिकेन सांगलां.'आनी कोलो लग्न जालो'ही काणी तर आयच्या 
लग्न जाल्लया सगळ्यानीच वाचपासारखी.जाल्यार उदकांतल्या प्रूशणाचेर भाष्य करपी 
'नुस्त्याचे तळमळे'ही काणी आयच्या काळान बरीच म्हत्वाची आसा. 


बाय स्नेहाचो पयलोच प्रयत्न खूब बरो आसा.फुडाराक तें व्हडली लेखिका 
जातलें हाचीं चिन्ना ताच्या लेखनात दिसतात. 

मनातलें 


खंयच्याय बरोवप्याक आपलें पयलें पुस्तक उजवाडाक येता तेन्ना 
सुमारा भायली खोस जाता.तीच खोस म्हाका म्हजें 'सवणें उडटना' 
हें पयलें पुस्तक उजवाडा येता म्हणून जाता. हांव Set लेखक न्हय, हांव एक 
नीगतेंच उडूंक शिकलेलें सवणेच.फुडाराक लेखक जावपाची इत्सा बाळगून 
हांव बरयता.ह्या पुस्तकांतल्यो काणयो già म्हज्या आनी भोंवतणच्या 
अणभवांतल्यान आदारून हांवें बरयल्यात.तातल्यान हांवें जनावरां नुस्ती आनी 
हे धर्तरेवेलो सगळ्यांत म्हत्वाचो प्राणी म्हळ्यार मनीस, हांच्यो भावना उक्तावपाचो 
यत्न केला. 


लेखक आपलें मनातलें दुसऱयाक सांगपा खातीरच बरयता. तो विशय 
मागीर बारीक आसूं वा मोटो आसूं, तो बरोवन काडूक जाय, हैं म्हाका re 
पापा सदांच सांगता.घरांतल्या वातावरणाक लागूनच हांव बरोवंक लागलें. हैं 
वातावरण आनी मार्गदर्शन सगळ्यांकच मेळना ते बाबतीत हांव भाग्यवंत. चडशीं 
म्हजे पिरायेचीं golt घराकडेन सायकल मोबायल हाचे खातीर हट्ट धरतात, 
ald पुस्तकाखातीर हट्ट veal आनी पापान तो उमेदीन पुराय केलो. इतले 
ल्हान पिरायेचेर बापायन धुवेचें पुस्तक काडपाचो हो कोंकणीतलो घडये पयलोच 
प्रकार आसू येता. 


म्हज्यो ह्यो काणयो फकत भुरग्यांनीच वाचपाच्यो अशो न्हय, त्यो 
जाणट्यांकय भावू येता. नवें बरोवपी आशिल्लयान लेखनात चुको उरू येता. 
वाचप्यांकडल्यान सुचवण्यो आयल्यो जाल्यार हांव ताचो दुसऱ्या पुस्तका 
खातीर उपेग करीन. ह्या सवण्याक उडूंक आदार करपी सगळ्यांचे हांव उपकार 
मानता. 


- स्नेहा 

राजू 

| 
ताका लागून आवय-बापूय सदांच ताजेर बेजार आसतालीं. ताका दोन 


एक राजू नावाचो भुरगो आशिल्लो. आदीं सावनच तो आडांगी, 


भाव आनी एक भयण आशिल्ली. ताका लागून आवय-बापायचो सगळो 
मोग तांकाच मेळटालो. राजू कडेन तांची सामकी आडनदरुच जाल्ली 
म्हळ्यार जाता. दिशीं-दिशीं राजूची तवनासपणा वाडत गेल्लीं. बारा- 
तेरा वसचि पिरायेचेरूच, तो ताचे परस मातशे व्हड आशिल्ल्या व्यसनी 
सांगात्याच्या नादाक लागून चडूच तवनासपणा करपाक शिकिल्लो. 
कोणाल्या जनेलांचो हारसो फोड, कोणाले नळे, कोणाल्या पोरसांतलीं 
झाडां हुमटून उडय हातूंतच ताका मजा येताली. गावातले लोक मागीर 
ताच्यो कागाळी घेवन ताच्या घराकडेन पावताले. बापूय ताचेर तापय 
काड्टालो. तेन्ना ताका वायट दिसतालें. आपलो बापूय आपल्याक 
बरो वागयना हेंच ताच्या मनांत भरिल्लें. आवय केन्नाय ताका मातशी 
लागीं धरताली. 

तो ल्हव-ल्हव विडयो,सिगारां ओडपाक लागलेलो. कोणाल्या 

कुळागरांतल्या सुपारी चोरून हाडप, केळीं चोरप, अशो बारीक- : 
चोरयो तो करुक लागिल्लो. 

एक दीस कितें जालें, गावांतल्या कांय तवनास भुरग्यांनी 
लागच्याच देवळांतली भांगराची मुर्त चोरुक राजूक फुडें काडलो. देवळांत 
चोरी करप ही खूप मोटी गजाल आशिल्ली. हाका लागून तो मातसो 
फाटीं-फुडें येतालो. हाचे आदीं ताणें येदी व्हडली चोरी Hara करुंक 
नाशिली. ती मुर्त विकून खूप पयशे मेळटले, अशें ताका ताच्या 
सांगात्यानी सांगलें तेन्ना ताणें धाडस करपाचें थारायलें. ते खातीर एक 
दीस रातचे देवळा लागी वचूनय ते रावले. बाकीचे कोण सांगाती देवळांत 
भितर सरपाक तयार ना जाले. ताका लागून तो फाटी सरलो. देखून 
ताचो ते रातीकडेन चोरी करपाचो बेत फसलो. परत कांय दिसां उपंरात 
देवळांत भितर सरून म्हुर्त हाडटल्याक चड पयशे दिवपाचो प्रस्ताव 
ताणी राजू मुखार दवरलो ताका पयशांची आशा जाली आनी एके 
काळखे राती तो आनी ताचे सांगाती देवळाकडेन गेले, आनी कोण 
येनासो पळोवन जनेलाचे खुटे कापून राजूक ताणी देवळांत धाडलो. 


भट भितर न्हिदलेलो. ताका जाग आयली. राजूक ताणे बारकायेन 

पळयलो. भट तकलेन Jedd, कसलोच बोवाळ करीनासताना तो 
ल्हवू राजू म्हऱ्यान गेलो. तें पळोवन भायर आशिल्ल्या ताच्या सांगात्यांनी 
पळ काडलो. 
भटान राजूक मातय तापयलोना. तरी पूण ताका पळोवन तो 
सामको थरथरपाक लागलो. कितें करचें कांयच कळना जालें. खंयचो 
त्रासान पडलो, अशें ताका जालें. ताच्या दोळ्यांमुखार पोलीस दिसपाक 
लागले. राजू थरथरता तें पळोवन भटाक ताची काकुळट आयली. 


ताणे ताची बारकायेन चौकशी केली. भटान म्हळें, qd हें सगळें 


— * 

अज्ञानपणान केलां हाची म्हाका कल्पना आसा, चोरी करप हें पाप, 
फुडाराक तुका खूब त्रास भोगतले.हाचेफुडें असलें करचोना जाल्यार | 
हांव तुका आयज सोडटा आनी ही गजाल हांव कोणाकच सांगना. 
भटालीं हीं उतरां आयकुन ताका सू जालें. राजुचें मन भरून आयलें. 
आपूण वायट हेतून देवळांत आयला आसतनाय ACTA मायेन वागयलो 
म्हुण ताका मनस्ताप जालो. हाचेफुडें आपूण सदांच बरो मनीस म्हणून 
वागतोलो असो ताणे निश्चेव केलो. हाचे आदीं घरांतय ताका असो 
केन्ना मोगान कोणे वागोवक नाशिल्लो. गरबगळीत जाल्ल्या राजून भटाच्या 
पांयार घालून घेतलें. ते दिसाच्यान ताच्या सभावान परिवर्तन जालें. 
ताणे तवनास भुरग्यांची संगत सोडली. सदांच आवय बापायचे सांगणेन 
वागपाक लागलो. देवळांतलो प्रसंग ताणे कोणाकच सांगलोना. राजूच्या 
सभावान असो कसो बदल जालो हें ताच्या आवय बापायक केन्नाच 


कळळेंना. 


als als als 

आनी HIST SH जालो 
एका रानांत एक कोलो रावतालो. तो भोंव भोंव भोवतालो 
आनी हाताक मेळटा तें खावंक घरा हाडटालो. नाजाल्यार खंयचेय 
झिलींत बसून मेळटा तें खातालो. 
एक दीस असोच सदांभशेन रानांत भोवतां staat ताका ताचो 
इश्ट मेळ्ळो, दोगांच्याय पोटाक भूक लागिल्ली. कितेंय खावंक मेळटा 
जाल्यार पळोवया म्हूण ते भोवपाक लागले. भोवतां भोवतां ताच्या 
इश्ट कोल्यान विचारलें, इश्टा तुकां सदांच असो भोवपाक वाजूय 
येना? येता तर तुकां कितें सांगपाक, तू लग्न जाला, घरा तुजी बायल 
तुकां रांदून वाडटा. म्हणटकच म्हजेसारको तुका असो भोवचो पडना. 
ताचेर इश्टान म्हणले, म्हजी एक भयण आसा. तुज्या मनांत आसल्यार 
हांव तुकां ती दिवपाक तयार आसा. तू लग्न जा. घरांतूय आदार जातलो, 
मागीर तुका असो रानभर चड हेडचो पडचोना. हें आयकून कोल्याक 
बरें दिसलें. तांणे रोकडोच हयकार दिलो. वेळ लायनासतना हेर 
खंयच्याच कोल्याक बी आपयनासतनाच ताचें लग्न लावन उडयलें. 

पूण इश्टाचे भयणीचो सभाव कसलो हैं कोल्याक खबर नासलें. तो | 
नेटाभितर कसलीच वासपूस करीनासतना लग्न जाल्लो. लग्न जातकच 
कोली कोल्याक खूबच त्रास दिवपाक लागली. रानांत भोवून कोलो 
कितें हाडटा तें आपूणच भकूंक लागली. कोल्याक आतां दोन deu 
अन्नूय सारकें मेळना जालें. वेल्यान दर दिसा कोली कोल्याक कोंबडीच 
हाड म्हणटाली. आनी मनासारकें खावंक हाडीना जाल्यार सतायताली. 
कोलो सामको जिवाक उबगलो. कितें करचें ताका कळना जालें. निमणे 
तांणे इश्टाकडेन बायलेची म्हणल्यार ताचे भयणीची कागाळ केली. 
आपली भयण कसली हें त्या इश्ट कोल्याक खबर आसलें. ती घरा 
वाज हाडटाली म्हणूनच तांणे हाच्या गळ्याक ती बांदिल्ली. ह्या प्रस्नाचेर' 
दोगांयची झगडीं जाली. आनी तांची इश्टागतय सोपली. कोलो सामको 
त्रासांत पडिल्लो. तो घरा आयलो. घरा पावता थंय आसा, कोलयेन 
ताका रानांत भोवपाक व्हरपाचो हट्ट धरलो. तांणे तिका आपल्या जिवाक 
बरें दिसना म्हूण सांगलें. तरी ती आयकना जाली. निमणो कोलो तिका 


घेवन रानांत गेलो. थंय एक aed आशिल्लें. तें पळोवन कोली न्हावपाक 

गेली आनी न्हातां न्हातां पाय निसरून उदकांत पडली. व्हडल्या 
व्ह्डल्यान हुयेल्यो मारपाक लागली. तळ्यांत एक व्हडलें मानगें आशिल्ले. 
तें खावंक येता अशें पळयतकच तिणे आनीक किळच्यो मारल्यो. 
` कोल्यान आपलो जीव धोक्यांत घालून तिका वयर काडली. तिका 
` आपली चूक कळळी. त्या प्रसंगांतल्यान कोलयेच्या सभावांत खूब 
बदल जालो. तिणें Feed, जाली red चूक. आतां fedi तुकां सूख. 
त्या दिसासावन तिणे हट्ट करपाचो सोडून दिलो आनी तीं दोगांय 


सुखान रावपाक लागलीं. 

काणी एका झाडाची 
एक आशिल्ले रान, मनशांनी तातूंतलीं साबार झाडां मारून 
सोपयिल्लीं. एक मनीस झाडां मारपाखातीर थंय सदांच येतालो. तो 
दिसतकच AST आकांत येतालो. 
असोच एक दीस तो मनीस सदांभशेन घरांतल्यान झाडां मारपाक 
भायर सरलो, पूण त्या दिसा ताचें मन वगीच भियेल्लेवरी जातालें. ' 
रानाची वाट चलतना, ताचीं पावलां जड जातालीं. तरीय आसतना तो 
धाडस करून रानांत गेलोच. खूब लाकडांचे भरे Wo येतात अशें एक 
झाड सोदून काडलें. पूण किते जाल्ले कोण जाणा, ताची कुराड सदांभशेन 
उखलनासली. कितें user तेंच ताका कळनाशिल्लें. तांणे उश्णो ac 
हाडून कुराड उबारली. झाडाचेर घाय ged आदींच तें थरथरपाक 
लागलें. ताच्या गळ्यांतल्यान वेगळेच तरेचो आवाज येवपाक लागलो. 
हाचेआदीं ह्या झाडां मारप्याक अशें केन्नाच घडूंक नासलें. झाडाचेर 
भार आयलो आनी तें मनशांसारकें उलोवपाक लागलें. d सांगतालें, 


म्हाकां मारू नाका, म्हाकां मारू नाका. म्हाका मारतलोच जाल्यार 

मारचे आदीं एक गजाल आय़कून घे सगळीं सावदां आनी तुजेसारकी 


` मनीसजात म्हजेरूच आदारून आसा. हांव तुमकां फुलां, फळां, सावळी, 


` वारो सगळें सगळें दितां, आमकां तुमी मारीत रावलीं जाल्यार फुडाराक 


तुमकां कांयच मेळचें ना. हें आयकून मनशान म्हळें, तुकां जर मारलें 


ना जाल्यार म्हाकां लाकडां मेळचीं नात आनी लाकडां मेळळीं नात 


जाल्यार म्हजें पोट भरचें ना. झाडान म्हळें, तुजें हें सगळें खरें, पूण 
आमकां मारून सोपयलीं जाल्यार तुमकां बरी हवा मेळची ना, आनी 
ती मेळळीना जाल्यार ह्या जगांत तुमचें जगप कठीण जातलें न्हय? 
असो प्रस्न झाडान केलो, तरीय पूण त्या मनशाचेर कसलोच परिणाम 
जालो ना. तांणे म्हळें, फुडलें HS पळोवचें. हांव ger मारतलोच. चल 
आतां म्हाकां वेळ जाता, तुजें म्हाका कांयच आयकूपाचें ना. तुका 
मारून म्हाकां बेगीबेगीन बाजारांत वचून लाकडां विकूंक जाय. qi 
सगळें आयकूंक बसलों जाल्यार हांव आनी म्हजी बायल कितें खातलीं? 
अशें म्हणून तांणे HS उबारली. SSM ताका विनोवपाचो खूब यत्न 


केलो. म्हजे खांदयेर सवणी बसतात. केन्ना केन्ना तुजेसारके लोक 

म्हजे सावळेक बसतात. आमचेर कुराड उबारतकूच आमकां जें दुख्ख 
जाता तें आमकांच कळटा. म्हज्याच दोळ्यांमुखार म्हजी कितलींशींच 
भांवडां मातयेभरवण जाल्यांत तीं हावें पळयल्यांत. पूण तो मनीस 
pira आयकूपाचे स्थितींत नाशिल्लो. तांणे अकस्मात कचायंच करून 
झाडाचेर कुराडीचो घाव घालो. झाडाचें रगत व्हावपाक लागलें. आपलें 
रगत पळयतनाच झाडान एक विचित्र भयानक रूप घेतलें आनी राक्षीणी | 
भशेन नाचपाक लागलें. त्या मनशाच्या हातांतली कुराड गळून पडली. 
झाड ताचे फाटीक लागलें. जिवाच्या आकांतान तो धावलो amd 
घामाघूम जावन तिस्कार वचून पडलो. ताका पळोवन आडेकडेचो 
लोक धावून आयलो आनी ताची अशी कशी दशा जाली हाची वासपूसं 
केली. थरथरत तांणे रानांत घडिल्ली गजाल बाकिच्या लोकांक सांगली. 
लोकूय सामकेच भियेले. तेन्नासावन रानांत झाडां मारपाक वचपाचें 
बंद जालें. इतले मजगतीं, रानांतल्या झाडांक अजाप जालें. लोक 
आमकां मारपाका कशे येनात? एक दीस ह्या झाडान आपल्या 


पराक्रमाची गजाल सगळ्यांक सांगली. उपरांत तांणी ह्या झाडाक आपलें 

मुखेली केलें आनी ताच्या पराक्रमाचीं गितां गायत रावली. 

पड्डमूर सोसो 


एक आशिल्लो सोसो. तो रानांत हेड हेड हेडटालो. आपल्या 
इश्टांवांगडा मजा करतालो. जेवणाचें बी ताका पडूंक नाशिल्लें. कित्याक 
तर तो एका मायेस्त रान कोंब्यावांगडा रावतालो. कोंबो सोस्याक खूब 
बरो करतालो.जाय जाय तें ताका खावंक दितालो. पूण सोश्याक ताचें 
पडूंक नाशिल्लें. कोंबो रांदता तें तो रुचीन खातालो. पूण तो हें सामान 
खंयच्यान हाडून दितां, जांव हें सामान हाडूंक कितले Hee पडटात 


ताचें सोश्याक मात्तूय पडूंक नासलें. 

एक दीस सोसो रानांत आपल्या इश्टावांगडा मज्या करून घरा 
आयलो आनी पयलीं वचून आयदना पळय जाल्यार तीं रितीं. ताका 
खूब भूक लागिल्ली. खावंक कांयच ना हें पळोवन ताका तिडक आयली. 
तांणे मनांत म्हळें आयज ह्या कोंब्याक कसली पिडा मारली काय. 
दाखयतां पळय ताका आतां सारकें. सोसो रागान Heard कुडींत 
गेलो. थंय वचून पळय जाल्यार कोंबो न्हिदला, आनी थंयच कोंब्याचो 
आनीक एक इश्ट आयला. सोश्यान ताका पळयिल्लो. आयज तांणे 
तागेर वचून जेवपाचें थारायिल्ले. कोंब्याक न्हिदिल्लो थंय थोड्यावेळान 
जाग आयली. कोंब्याक कसली तरी वखदाचीं पाना जाय आशिल्लीं. 
तांणे सोश्याक ती मात्सी हाडून दिवपाक सांगलें. तांणे. ताका सरळ 
आपूण रानांत वचना म्हूण सांगलें. जाय जाल्यार तू हाड हांव फाल्याच्यान 
तुगेर रावचो ना. हांव दुसऱया कोंब्याकडेन वतलों. हें आयकून कोंब्याक 
खूब वायट दिसले. तो थंयच न्हिदलो. 
सकाळी उठून सोसो SAI रावपाक गेलो आनी मागीर 
कोंब्याचो इश्ट दुसरो कोंबो आयलो. तांणे ताका वखद बीन सगळें 


सवर्णे उडटना 19 


दिलें. ताचेकडल्यान ताका सोश्याची गजाल कळ्ळी. ताका तिडक 
आयली आनी सोश्याचो सूड घेवपाचो निश्चेव केलो. तांणे सगळ्यां 
वांगडच्या प्राण्यांक सोश्याची खबर सांगली. सगळ्या रानांत ही खबर 
कळ्ळी. सोसो ज्या कोंब्यागेर रावतालो ताकाय ही गजाल कळ्ळी तेन्ना 
त्या कोंब्यान सोश्याक आपल्या घरांतल्यान भायर घालो. ताका आतां 
कोणूच लागीं धरीनाशिल्लो. pega करपाची सवंय नाशिल्ली. तो उपाशींच 
पडलो. पोटाक चिमटो येतकच ताका आपणे जें कितें केलें ताचें दुख्ख 
जालें. खावपाचे आशेन तो मेळत थंय भोवतालो. एकदीस ताका आदलो 
मित्र कोंबो मेळळो. सोश्यान ताचे पाय धरले आनी रडून रडून चूक 
मागली. पूण कोंब्यान तेन्ना ताका माफ केलेना. कांय feat उपरांतं 
मरपाक तेकिल्ले परिस्थितींत सोश्याक तांणे पळयलो. तेन्ना मात कोंब्याक 
ताची काकूळट दिसली. तांणे ताका माफ करून आपल्या घुडांत हाडलो. 
सोसो भुकेन वळवळील्लो. खूब जेवलो. आनी मागीर बरो करून रावपाक 
लागलो आनी कश्ट करून कोंब्याकूय मदत करपाक लागलो. 

भंगिल्नें सपन 

रोहीताचे आवय बापूय बरे शिकलेले दोगांय नोकरी करतालीं.ताका 
| घरांत सगळतरेच्यो सुविधा आशिल्ल्यो.ताका एक पांच वर्साची 
भयण आशिल्ली. आवय बापूय नोकरेक वचपी आशिल्ल्यान घरांत 

कामाक दवरिल्ले चलये बराबर तीं दोगांय दिसभर रावताली. 
रोहीत अभ्यासान मुळासावन हुशार,अभ्यासाबगर ताचे लक्ष आनी 
खंयच लागनाशिल्लें ताका सदांच नवें नवें शिकपाची उमेद.तो आठवेत 
जरी आसलो तरी ताची बुद्द धावेच्या भुरग्या परस उणी 
नाशिल्ली.शाळेतल्यान येनाफुड़ें नेमान अभ्यास करप हो ताचो नित्यक्रम 
ताका वाचनाचीय आवड आशिल्ली.हेर भुरग्यांवरी ताका चड मित्र 
नाशिल्ले.थरावीक मित्रांकडेनच ताचें जुळटालें.पूण तो हेरांक केन्ना कमी 
लेखिनासलो.तो सुसभावीच आशिल्लो.कोणाचेय मदतीक तो केन्ना फाटी 
रावलोना,तो सामको संवेदनशील,कोणेय कितेंय वायट उतर दिलें 
जाल्यार ताच्या मनाक लागतालें.पुण ताणे केन्ना कोणाकडेन झगड़ीं 


केलीना, शाळेत पयलो नंबर घेतालो,ताका लागून शिक्षकूय ताची सदांच 

अपुर्बाय करताले. qur आपलो भुरगो शिकप सोडलें E हेर कसलेच् 
क्षेत्राची ताका आवड ना म्हण तांकां खंत भागताली.शिकपा 
खेळ,लेखन जांव हेर कसलीय कला घेवन फुडें येवचो अशें 
सदांच दिसतालें.ताका ती तशें 
सांगतालीयबी.म्हाका 
dde जावपाक जाय,ते 
खातीर zs सगळे 
प्रयत्न करतोलो, 


अशें तो तांकां 


सांगतालो. 


ते खातीर 
आपणाचेर दबाव ET नाका, अशें तो सांगतालो. 


रोहीताच्या बापायचो एक मित्र आशिल्लो.आनी रोहीतायेदोच ताचोय 

a आशिल्लो.ताका पेंवपाची खूब आवड,ताचे दिसाळ्यांनी फोटेय 
ताले, ताणे जायती इनामा जोडिल्लीं. ताचो ताच्या आवय बापायक 
बूब अभिमान दिसतालो. रोहीतानय अशेंच कितेंय करून नाव जाडचें 
अशें रोहीताच्या बापायक दिसतालें.पूण रोहीताक तें कांयच नाका 
आशिल्लें.ताका लागून बापूय ताचेर बेजार जातालो. ताचे राहीताचे 
जीणेचर बरोच परिणाम जांवक लागिल्लो.बापूय सदांच दुसऱ्याल्या 
भुरग्यांची तोखणाय करता हें ताका कशेंच आवडनाशिल्लें. आपल्या 
अभ्यासांतले हुशारेची बापूय दखल घेना अशें ताका दिसतालें. आवयूय 
अशीच वागताली,ताका लागून तो घरांत पुराय गोंदळिल्लो.ताचें ed 
ल्हव अभ्यासावयलें लक्ष उडपाक लागलें गांवांतल्या कांय वाळेस भुरग्यां 
वांगडाय तो भोवपाक लागलो,तांच्यो कांय वायट संवयोय ताणे लावन 
घेतिल्ल्यो.पूण आवय बापायक हाची कल्पना नाशिल्ली. रोहीत आपूण 
हुशार भुरगो म्हण विसरील्लो.परीक्षेचो निकाल लागलो तेन्ना बापायक 
धक्को बसलो. रोहीत हे खेपे नापास जाल्लो.बापायन शाळेत वचून चवकशी 


केली तेन्ना ताच्या शिक्षकानीय अजाप उक्तायलें. रोहीत कसोच सुदारना 

जालो. कांय दिसां उपरांत ताणी ताका मानसशास्त्राच्या दोतोराकडेन 
व्हेलो.दोतोरान तपासणी केल्या उपरांत आवय बापूय खंय चुकले 
म्हणपाचें दोतोराक कळळें. ते प्रमाण आवय बापायक ताणे मार्गदर्शनय 
केलें. आपलो भुरगो आदी आशिल्लो तसोच बरो आशिल्लो अशें तांकां 
दिसपाक लागलं.दोतोराच्या सल्ल्यान ताणी आपले वागणुकेन पुराय 
बदल केलो.पूण खूब कळाव जाल्लो, ताचो कांयच फायदो जालोना. 
दिशी दिशी रोहीत वाळेसच जायत गेलो. ह्या वैचारीक गोंदळातल्यान 
सगळ्यांचीच सपना भंगली. 


als als als 
SS SAS e 

सुवार्थाचो परिणाम 


एक सोबीत गांव आशिल्लो, थंयची लोकसंख्याय सुमाराचीच, गांवांक 
'तेंकूनच पावचींचार राना आनी थंय तरेकवार जनावरां रावतालीं. तीं केन्ना 
केन्ना गांवांतूय येतालीं. ताका लागून तीं मनशाळीं जाल्लीं. लोकांकूय तांचो 
त्रास जायनाशिल्लो. सैमाचें वरदान आशिल्ल्या ह्या गांवांत आधुनीक सुविधा 
जरी नाशिल्ल्यो तरीय थंयचे लोक सुखान जियेताले. 

गांवचे शिमेरूच एक पडींग घर आशिल्लें. तातूंत चार माकड रावताले. 
व्हडल्याचें नांव आबू, दुसऱयाचें खापू, तिसऱयाचें मस्तू आनी धाकटो सुकी. 
हे चारूय जाण भाव भाव बरेभशेन त्या घरांत रावताले. ह्या तिगांकूय 
सांबाळपाची जापसालदारकी आबू व्हडलो म्हणटकच ताचेर आशिल्ली. तो 
एकलोच रानात भोवतालो आनी आपल्या भांवडांचो पोटाचो प्रस्न 
सोडयतालो. पूण हालीं हालीं खापूकय मात्सी बुध्द आयिल्ली. तोय बी 
आबूवांगडा रानांत वचून भावाक आदार करतालो. पूण सभावान मात तो 
मात्सो कुच्छीत्री आशिल्लो. जसो जसो तो व्हडलो जावंक लागलो तसो 
तसो तो चडूच मस्तेल्लो आनी रानांत कितेंय मेळटा तें आपूणूच खावंक 

लागलो. गांवांतले लोकूय ह्या चारूय माकडांची बरी अपूरबाय करताले. 
कोण केळी घालतालो, कोण आमे दितालो तर कोण भिकणा दितालो. 
केन्ना केन्ना खापू वाटेर मेळ्ळो जाल्यार ताचेकडेनूय लोक घरा व्हर 7 
कितेंय सांडलेले उरिल्लें खाण दिताले. पूण तो तें घरा व्हरनाशिल्लो. एकलोच 
गिळटालो. हेर भावांकूय ताची कल्पना आशिल्ली. तरीपूण ते बरेपणानूच 
वागताले. | 
एकदीस कितें जालें, आबू आनी खापू हे दोगूय खावंक हाडपाखातीर | 
रानात गेले. रानांतूय हालींसरा दुकळ पडिल्लो. शेजरच्या गांवचे लोक थंय 
येवन सगळीं फळां हातासताले. ताका लागून थंयच्या जनावरांचें जिणें 
कठीण जाल्लें. ताचो परिणाम ह्या माकडांचेर जाल्लो. चार पांच दीस भोवूनय 
तांकां कांयच खावंक मेळळें ना. घरा तर दोन भाव उपाशींच आशिल्ले. 
आबूचेर आकांत आयलो. धाकटो सुखी सामको नेणार, ताचीच ताका चड 
काकूळट येताली, पूण उपाय नाशिल्लो. ह्या माकडांची स्थिती बरी ना 
म्हणपाची खबर गांवच्या लोकांक कळ्ळी. आबू, मस्तू आनी सुखी सामकेच 
जाम जाल्ले. खापू खंयय भोवतना लोकांक दिसतालो. खापूनूच ही खबर 


लोकांक सांगली. तांची काकूळट पळोवनजो जावन जनवारांचेर मोग करपी 

लोकांनी भावंडांक व्हरून दी म्हूण खापूकडेन खावंक दिवंक सुरवात केली. 
पूण तो मुळांतूच स्वार्थी हें कोणाक खबर नाशिल्लें. तो feet दिल्लें आपूणूच 
भोकतालो. फटिंगपणा ही सदांच पचनात हेंच खरें सत्य म्हणटात, तें 
एकदीस तरी कळटाच. 
कांयच खावंक नासतना खापू कसो ठणठणीत भोवता हें कोडें 
ताच्या भावडांकूय पडिल्ले, आनी एकदीस खापूचीं कर्तुबां तांकां कळ्ळीं. 
भुरगो आसतना खापूचो सांबाळ व्हडल्या आबूनूच केल्लो. पूण खापूक 
ताचो विसर पडिल्लो. हे गजालीचें आबूक खूब दुख जालें आनी तिडकूय 
आयली. घरांत धाकटो भाव भुकेन तळमळटा आसतना लोकांनी fasi 
खाण तुज्या पोटांत कशें वता, अशें आबून ताका विचारलें आनी तिडकीन 
अशें करतलो जाल्यार तू आमचेवांगडा रावू नाका अशें तांणे सांगलें. खापूकूय 
घर सोडपाक निमीत जाय आशिल्ले. घरांत रावलो जाल्यार सगळ्यांक 
सांबाळूंक जाय ही जबाबदारी ताका नाका आशिल्ली. देखून हेच संदीचो 
फायदो घेवन तो तणतणलो. एकलो रावलो जाल्यार स्वतंत्रपणान पोट 
भरपाक बरें, आनी सगळ्यांमदी रावतकच सगळ्यांचीच चिंता तकलेर घेवची 
पडटा. HS HS हें शक्‍य ad ना, प्रत्येकान आपलेंच चिंतप बऱयाचें, 


अशें सांगून तो त्या दिसा घरांतल्यान भायर सरलो. भावंडानी ताका 

आडावपाचो खूब यत्न केलो. पूण तो रावलो ना. आबू मनांतल्यान खूब 
रडलो. आबूक तिडक आयिल्ली खरी, पूण भावां भावांची ताटातूट जाल्ली 
ताका मनांतल्यान नाका आशिल्ली. पूण खापूच्या उलोवपाचो ताच्या हेर 
दोगांय भावांचेर खूबूच परिणान जाल्लो. ते चिंतूंक लागले, व्हडलो भावूय 
जाण्टो जाला. ताचेकडेनूय आमकां पोसपाक जायना. आमीय आतां एकटे 


भोवले जाल्यार कोणेय कितेंय हातार उडयलें जाल्यार थंयचे थंयच खावंक 





मेळटलें. उपाशीं पोटार हांगां रावून फायदो कितें, अशें चिंतून d दोगूय घेर 
सोडून गेले. पूण रानांत जेवण खाण खंय मेळटा, हें तांकां खबरूच नाशिल्लें. 
हाचे आदीं ते केन्ना रानांत पावूंकच नाशिल्ले. आबू जेन्ना घरा आयलो तेन्ना 
घरांत कोणूच नाशिल्लो. तें पळोवन तांका धक्को बसलो. कश्ट करून तो 
खर्शेल्लो, तरीय ताणे भावांक सोदपाचो खूब यत्न केलो. आनी भावांच्या 
वियोगान आबून घराच्या हुंबऱ्यार येवन प्राण सोडलो. 
सुवार्थाचे आशेन रानांत गेल्ले तिगूय भाव तळमळपाक लागले. 
आबूक लागूनच लोक तांकां मदत करताले. आबूकडेच तांणी पडमुरपणा 
केल्यांत हें कळिल्ल्यान लोकूय तांकां लागीं धरिनाशिल्ले. तांची परिस्थिती 
कठीण जाल्ली. आबूक सोडूनय आयिल्ल्याचो तांकां खूब मनस्ताप जावंक 
लागलो. व्हडल्या भावाची चूक मागपाखातीर एकएकटो करून तिगूय जाण 
घरा परतले,पूण पळय जाल्यार SIR आबूचें AS आशिल्ले. सगळ्यांनी 
रडून आकांत केलो. खापूक तर खुबूच मनस्ताप जाल्लो. दुसऱ्याचो आदार 


नासतना vad जियेवप कितलें कठीण आसता हाचो तांकां दिश्टावो जाल्लो. 


दुखेस्त वातावरणांत तांणी भावाचें मरण केलें आनी त्यां दिसाच्यान तिगूय 


जाण एकामेकाच्या सांगातान जियेवंक 

जनावरांचो एकवट 

एका पांचवेचार रानात साबार तरांची जनावरां रावताली.तीं 
चडशी भयानक आशिल्ल्यान गांवांतल्या लोकांक रानात वचपाचें धाडस 
जायनासलें. सगळ्या जनावरांमदलो एक हत्ती केन्ना केन्ना गांवांत वतालो. 
वागाक मात सगळेच भियेताले. ताची प्रत्येकाचेर नदर आसताली.पूण | 
आपल्या विश्वासांतल्या जनावरांक तो कांयच करीनासलो. 

गांवांकडेन संबंध आशिल्लो हत्ती जेन्ना पयलेच खेपे ह्या रानात 
आयलो तेन्ना तो आपूण रावतालो त्या रानातली सगळी झाडां थंयच्या 
लोकानी मारून उडयली म्हणून आपूण हांगा आयला अशें सांगतालो.तो 
सभावान मोगाळसो दिसतालो.तो सगळ्यांकच जाय जायसो 
दिसतालो.पूण वागाक मात तो केन्नाच मानवलोना. तो ताका सदांच 
दुबावान पळयतालो.हत्ती परत परत गांवांत कित्याक वता, होच प्रस्न 
वागाक पडिल्लो. वागाचो एक मित्र लांडगो आशिल्लो,तो सदांच वागाक 
हत्तीचो दुस्वास कित्याक करता असो प्रस्न विचारतालो आनी दुसऱ्यांचेर 
दुबाव घेवपाचो सोडून दी अशें म्हूण सुचयतालो. ह्या संवसारान चडशे 


नाटकीच चड आसतात, अशें वागाचें म्हण्णे आसतालें. लुका दुबावच 


30 सवर्णे उडटना 

Eo जाल्यार हतयाचेर नदर दवरूया, अशें ताणें वागाक सांगलें. हत्ती 
'रानांतल्यान गांवांत वता तेन्ना ताचेर नदर दवरपाखातीर वांगडा कोल्याक 
'व्हरपाचें तांणी थारायलें.हाचे आदी एकूय मनीस रानांत येनासलो आनी 
'आतां लोक तुबकां घेवन कशे येवपाक लागले ? हो अचकीत बदल 
'कसो जालो? असो प्रस्न पडिल्यान ताणे ताची हेर जनावराकय कल्पना 
| दिली. पूण तांणी ताचें मनार घेतलेंना. 

एक दीस हतयान गांवांत वचपाची तयारी केली. तो रानांतल्यान 
भायर सरलो. वाग, लाणगो आनी कोलो मेळून तिगूय जाण ताच्या 
मागार गेले. हत्ती गांवांत पावलो आनी कोणाच्यातरी घरांत भितर सरलो, 
तें पळोवन तांका अजाप जालं. ते लिपत लिपत त्या घराचे भितोडेक 
गेले.हत्ती तांचेकडेन कितें तरी उलयता तें ताणी आयकलें. पूण सारके 
आयकूक येनासलें देखून ते मातशे फुडें गेले. हत्ती तांकां रानात जनावरां 
खंय खंय न्हिदता हाची म्हायती दितालो. हें आयकून वागाचें नाक 
तांबडे जालें.पूण कोल्यान ताका शांत केलो.थंयचे लोक हतयाची खूब 
अपुर्बाय करताले. गोट्यांत तणाच्यो वण्णीच दवरताले आनी तो जायतसो 


ताव मारतालो. खूब वर्सा आदीं त्या रानात एका राजान भांगर लिपोवन 

दवरील्लें. जनावरांच्या भयान तें सोदून काडपाक अडचण जाताली. पूण 


जनावरांक ताची कल्पना नासली. हतयाचे मदतीन जनावरांचेर घुरी 


घालपाचो त्या लोकांनी कट केल्लो. लाणग्याकूय हतयाचो कावो कळळो | 


आनी ताणे वागाक शाबासकी दिली.आपूण हतयाक वळखुक शकलोना 


म्हुण ताणे वागाची माफी मागली. आनी ते तिगूय जाण रानात परतले 


आनी सगळ्या जनावरांक ही खबर सांगली.तांचेर आकांत आयलो. 





सगळी हतयाक खेपपाक लागली. ताणी हतयाक धड़ो शिकोवपाचो 
विच्यार केलो,पूण कितें करचें तें कळना जालें. इतल्यान सोसो उटलो 
आनी ताणे घुरी घालूक येवपी लोकांचेर एकवटान हल्लो करपाची कल्पना 


मांडली. वागाक ती मानवली.हेर जनावरां मातशीं फाटीफुडें येवपाक 

v वागाक राग आयलो,आमचो भिवकूरो सोसो लेगीत हल्लो करपाक 
'तयार जाता आनी तुमी भियेतात असो प्रस्न ताणे केलो. वागाचो धेकणो 
'पडटकच झाडार बसून आशिल्ल्या माकडान घबांयच करून सकयल 
उडी मारली. आनी घुरी घालपाची कल्पना उबारून घरली. सगळ्या 
जनावरांच्या जीवन मरणाचो प्रस्न आशिल्लो. ती हल्ल्याक तयार जाली. 
'हतयाक ताणी कायच दाखवन दिलेंना. 

एके व्हडे रातीर तुबकां घेवन लोक रानात आयले. भितर 
सरतानाच जनावरांनी तांचेर एकवटान हल्लो केलो.लोक सामके आबूज 
जाले.हतयान थंयच्यान कुस मारिल्ली. लोक आनी जनावरां हांचेमदी 
व्हडलो संघर्श जाला.जनावरांनी कितलेशाच लोकांक आडवे घाले. 
ह्या झुजान जायती जनावरांय मेलीं.लाणग्याक मरण आयलें म्हण वागाक 
दुख जालें! कोल्यान मात आपलो जीव वाटयलोच.ते दिसाच्यान 
रानात लोक येवपाचे बंद जाले आनी सगळी जनावरां सुखान जीयेवपाक 
लागलीं. 

नुस्त्याचे तळमळे 

एक दीस दर्यात व्हडली झगडी जाली कल्ली,बांगडो आनी पापलेटां 
हांचेमर्दी पेटून पडलें.विसवण राजा, सगर्ळी नुस्तीं तो सांगता तें 
आयकताली ते, दिसा ताणे सगळ्या नुस्त्यांक आपोवन हाडली आनी 
सांगलें आयच्यान पापलेटां आनी बांगडे रावता तो जागो कल्लेन घेवपाचो 
FEU HAH जाय जाल्यार आपले वांगडाय रावपाक जाता, अशें 
सांगतकच पापलेटां सामकी तिडकली. ताणी म्हळें आमी खंय रावप? 
ते बराबर विसवणान सांगलें कल्ली जंय रावता थंयच तुमी 
रावपाचें.पापलेटांक तें मान्य जालेंना.बांगड्यांचो आनी आमचो आकडो 
चड म्हणटकच आमकां तो जागो पावपाचो ना. गरज नासताना तूः 
आमचो जागो कित्याक बदलता अशें म्हणून पापलेटां विसवणाच्या 
आंगार झुडून गेली. तो खुबलो आनी ताणे म्हळें, हांव हांगचो राजा, 
म्हाका कोणेच प्रस्न विचारप ना. हांव सांगता तेंच सगळ्यानी आयकुपाचें, 
म्हाका कल्ल्यांकडेन परत परत qud पडटा, तुमचेकडेन म्हजो 
व्हडलोसो संबंध येना देखून म्हाका सोपें wed म्हणून std हो बदल 


केला. तो तुमकां मानचोच पडटलो, अशें विसवणान स्पस्टपणान 

| सांगलें.हें आयकून व्हडलो बांगडो उठलो आनी आमी आमच्याच जाग्यार 
रावतले,तू सांगता तें आमी कशेच आयकुचेना अशे ताणे सांगलें. तांचेमदी 
- झगडी जाली. कल्ल्यो आपल्या काट्यांनी बांगड्यांक आनी पापलेटांक 
मारपाक लागली. हेर ल्हान ल्हान नुस्तीं भियेवन विसवणा वांगडाच 
रावली.ताका लागून पापलेटांक आनी बांगड्यांक आपलो जागो सोडचोच 
पडलो, पूण ते दिसाच्यान दर्यात दुस्मानकाय सुरू जाली. 

बरोच काळ गेलो.दर्यातलें उदक आदलेवरी नितळ उरलेना. 
ताचो कांय नुस्त्याक त्रास जालो. तांचेमदी दुखाचें वातावरण निर्माण 
जालें.कांय नुस्तीं दयदिगर पडून मरपाक लागलीं विसवण आनी कल्ल्यो 
रावतालें तें उदक सामकेंच इबाडिल्लें. ताका लागून एकदीस ताणी सभा 
आपयली.सगळीं नुस्ती आयली. पूण पापलेटां आनी बांगड्यांनी सभेचेर 
बहिश्कार घालो. तांकां ह्या दुशीत उदकाचो चड त्रास जांवक नासलो. 
ते रावतात थंयचें उदक मातशें बरें आशिल्ले. 

विसवणान सभेत उलोवपाक सुरवात केली. इश्टानो,तुमकां खबर 
आसाच, आमचेर जें अरीश्ट आयलां ताका लागून आमची कितलीशीच 


भांवडां मरून पडपाक लागल्यांत आनी हें सगळें मनीस जातीक लागून 

घडलां. हें तुमकां कळचें म्हणून Bid तुमकां हांगा आपयल्यात. लोक | 
आमच्यो तरेकतरा करून खातात, तेशिवाय तांचें कशेंच जायना. प्रत्येक | 
जाण आपलेंच चितता, आमच्यान आतां त्रास सोसुक जायना.लोक 
सगळे तरेचो कोयर दर्यात उडयतात.कुसलेलीं जनावरां, व्हडले व्हडल्या 


कारखान्यातलें विखारी उदक दर्यातच सोडटात. ताका लागून हें उदक 





इबाडलां. श्वास लेगीत सारको घेवंक मेळना. देखूनच तरातरांची दुयेसां 
पातळून आमची जात ना जांवक लागल्या.एकदीस आमचें dt उरचेंना. हे 
आयकून सगळ्यांचेंच काळीज हाल्लें.एका बारकेल्या नुस्त्यान जागो 
सोडून दुसरेकडेन वचपाचें सुचयलें.विसवणान म्हळें,तुजें खरें.पूण खंय 
वचप? आदी आमी रावताले थंय आता पापलेटां आनी बांगडे 


रावतात.आमी आमच्याच पांयार कुराड मारून घेतली,अशें सांगून 

_ विसवणान पिकासांव उक्तायलें.आमी रावतात ते सुवातेवेलें उदक चड 
इबाडलां देखून आता बांगड्यां म्हऱ्यान वचून रावलेबगर दुसरो उपाय 
ना,अशें सांगून ताणे बांड्यांकडेन बरेपण घेवपाचो प्रस्ताव मांडलो.जीव 
म्हत्वाचो आशिल्लो म्हणटकच सगळ्यांनी विसवणाक तेको दिलो. 
विसवण आपलें शिश्टमंडळ घेवन बांगडे आनी पापलेटां म्हऱ्यान 
गेलो. कसल्यातरी संकश्टांत हो सापडला देखून आयला आसतलो 
अशें तांकां दिसलें.विसवणान नमळायेन आपली व्यथा सांगपाक सुरवात 
केली. तांणी शांतपणान आयकून घेतलें. विसवणान फाटल्या कर्तुबाबद्दल 
चूक मागून माफ करचें अशें तांचेकडेन मागलें आनी रावपाकजागो 
दिवपाची विनंती केली. कांय वेळ cata खिन्न वातावरण निर्माण जालें. 
पापलेट उठलें आनी म्हणूक लागलें, आमकां खबरूच आशिल्ले, तुमी 
त्रासांत पडल्यात म्हूण, आनी तू आमच्याच पायांकडेन येतलो eu 
आमी जाणा आशिल्ली. तुकां तुजे करणेचो पश्चताप जालो हें खूब 
जालें. आमचे जातीची काळजी आमीच घेवपाक जाय, खरें म्हळ्यार 
gà आमकां थंयच्यान धावडायले म्हणूनच आमी हे सुवातेर अजून 
जितीं उरल्यांत. आमचो तातूंत फायदोच जालो. तुमी आतां सगळीं 


हांगांच रावात, अशें पापलेटान आनी बांगड्यांनी सांगना फुडें विसवणान 

तांकां घट्ट वेंग मारली. सगळ्यांच्याच दोळ्यांतल्यान खोसयेचीं 
व्हावपाक लागलीं. दुसरे दिसाच्यान सगळीं नुस्तीं हे सुवातेर बरे तरेन 
रावपाक लागलीं. कांय काळ गेलो, आनी सगळोच दर्या खोदूळ जालो. 
कोणाकूच मेकळो स्वास सोडपाक जागो उरूंक नासलो. नुस्तीं खंती 
जावन तळमळ्यांनी मनीस जातीक श्राप सोडपाक लागलीं. मनीस 
जात सुदारतली जाल्यार तांकांच ह्या विखारी उदकाचो त्रास जावंक 
जाय, अशें मत कांय नुस्त्यांनी उक्तायलें. आनी तें जातलें जाल्यार 
आमी मनशाच्या पोटांत वचप, आमचें वीख तांकां चडटकच तांकां 
कळटलें. ह्या खोदूळ उदकांत मरचे परस मनशाच्या पोटांत वचप आनी 
तांकांय परिणाम कळप चड बरें अशें म्हणून नुस्त्यांनी दर्याचे धडेर 
येवन पडपाचो निश्चेव केलो. देगेर तळमळपी नुस्त्यांचेर मनीस झोपय 
मारूंक लागले, आनी ल्हव ved मनीस जात gH पडपाक लागली. | 

दिसना? तशें दिसप सभावीकच आसता.साक्षील्याय आवय बापायक 
तशेंच दिसतालें.तें, तांचें सामकें लाडकें आशिल्लें. तें वायट संगती 
पासून सदांच पयस उरचें म्हूण तांचे सदांच यत्न आसताले.ताचे खातीर 
ते कितलेय Hee घेवपाक तयार आसताले.साक्षीय सुसभावी,ताका 
ल्हान पिरायेचेरच संमजसपणा आयिल्लीं.तें आवय बापायचें सांगणे भायर 
केन्नाच नासलें. 

आवय बापायन ताका एक आदर्श भुरगें करपाचें थारायल्ले 
भुरगेपणासावनच ताका तीं रामायण महाभारतांतल्यो काणयो 
सांगतालीं,ताच्या AAR कसलोच वायट परिणाम जावंचोना हाची ती 
जतनाय घेतालीं. फुडाराक ताचें जीवीत यशस्वी जावचें हे हेतून ताणी 
ताचे खातीर शाळाय तसलेच संस्कार दिवपी सोदून काडिल्ली,भुरगीं 
इबाडची न्हय म्हणून ते शाळेतले शिक्षकुय खूबच काळजी घेताले.पूण 
stad वातावरण मुक्त नाशिल्लें प्रत्येक बाबतीत शिक्षकांची बंदना 


आसताली, सामको भयरो जोळोप लागिल्लेभशेन.हें केल्यार भुरग्यांची 

वाट लागता, तें केल्यार हें जाता अशें ard ren आसतालें.ताका 
लागून केन्ना -केन्ना साक्षी बेजारय जातालें.पूण घरा वतकचय असल्याच 
वातावरणान ताका रावचें पडटालें.ताका कितें करचें हें कळनासलें. 
आतां साक्षी आठवेंत पाविल्लें.ल्हव cea ताका कांय गजाली 
कळपाक लागिल्यो.आवय बापूय आपणाचेर खूब मोग करता हाचें ताका 


खूब बरें दिसतालें.पूण ताका आतां काय नव्यो- नव्यो गजाली करीन 

| दिसताल्यो.बरोबरची भुरगीं ताका खंयूय भोंवपाक आपयतालीं qur 
घरची ताका भायर धाडिनाशिल्लीं,तुका कितें जाय तें आमी हांगाच 
हाडून दिता अशें तांचें म्हणणे आसतालें. पूण तातूत साक्षीचें समाधान 
| जाय नासलें. एक दीस ताची इश्टीन मीना are आयलें,आनी हेर 
मैत्रीणी बरोबर भोंवपाक यो म्हूण ताका आग्रो केलो. साक्षीन म्हळें, 
खंय वचपाचें थारायलां गो, ताणे म्हळें पैस खंय ना गो,लागीच, गार्डनान 
वचून बरी खेळूया, गजाली मारूया आनी आयस्क्रीम खावया आनी 
मज्या करूया.साक्षीक ही कल्पना मानवली,निगतीच तांची परीक्षाय 
सोपिल्ली.पूण घरची वचूक दितली काय ना हाचो मात ताका दुबाव 
आशिल्लो. साक्षीन आवयक सांगलें, तीणे म्हळें पापाक विचार, ताणें 
पापाक विचारलें,तेन्ना ताणे ताका गार्डनात वचून बसंपाक न्हयकार 
दिलो.तूमी हांगाच खेळा अशें ताणें तांका सांगलें.ताका तें वायट 
दिसलें,पूण उपाय नासलो. 

साक्षी आतां णव्वेंत पाविल्लें.ताचे स्कूलांतले शिक्षकय भूरग्यांचेर 
अशीच बंदना घालताले.भुरगीं इबाडत हे भिरांतीन ते तांकां मुक्तपणान 
वावरपाक दिनासले.शिबीरां लेगीत घेता तेन्ना चल्यांक वेगळे कडेन 


आनी चलयांक वेगळे कडेन बसयताले. अती संस्कारांच्या तोफांक 

लागून तांकां जीयेवपच कठीन जातालें.हें सगळें करपा फाटल्यान 
शिक्षकांचो हेतू बरो आशिल्लो,पूण बदलत्या काळांत गरज आशिल्ल्या 
मानशास्त्राचो तांकां अभ्यास नाशिल्लो.अती बंदनांचो भुरग्यांचेर कितें 
परीणाम जाता हें तांकां कळच नाशिल्ले.चडशीं भुरगीं एका कानान 
आयकताली आनी दुसऱया कानान सोडून दितालीं हुशार भुरगी आपले 
पद्दतीनच वागताली.पूण साक्षीक तशें करप शक्य नासलें, ताच्या घरांतय 
असलंच वातावरण आशिल्लें.साक्षीक आतां ल्हव eed कळपाक erii, 
पूण ताचो घुस्मटमार जातालो.तें सामकें बेजारतालें,माँ- पापा माया 
दिता ,पूण आपणाक समजून घेना हाची ताका खंत भोगताली.आपले 
बरोबरच्यो सगळ्यो इश्टीनी मुक्त आसा आनी आपूण मात घूड कोंबी 
RAT ताका घरकोंबी म्हणूनच चाळयतालीं.,हाचें ताका वायट 
दिसतालें. 

रूपा ही साक्षीली बापोलभयण तें ताचें सामकें लागीचें. साक्षी 
आपल्या मनातलें सगळें ताका सांगतालें, तुजो माँ आनी पापा तुज्या 
वायटा खातीर कांयच करीना अशें तें सांगतालें आनी ताच्या मनातलें 
काडून उडोवपाचो यत्न करतालें. तें सगळें खरें गो पूण म्हाका अशें 


भितर रावपाक वाज येता गो अशें तें रूपाक म्हणटालें. मागीर रूपा 

विशय बदलपाचो यत्न करतालें. रूपालो आवय बापूय प्रागतीक विचारांचे 
आशिल्ले, तांका लागून ताका साक्षीचो घुस्मटमार कळटालो.रूपाय 
केन्ना -केन्ना आपले काका काकीक हे गजालीची कल्पना दितालें,पूण 
उपेग जायनासलो. 
साक्षी पिरायेन व्हडलें जातालें तशे -तशे ताका चडच त्रास 
जावपाक लागिल्ले. तें ह्या बंदनातल्यान मुक्त जांवक सोदतालें.ताच्या 
सभावान आतां बदल जांवक लागलो,घरांत ताणे उलावपाचें कमी 
केलें.आवय बापायचें आयकना जालें,आपणाक वचन दिसता थंय 
वचपाक लागलें.रातचें कळाव करून घरात येवपाक लागलें.बापूय आनी 
ताचेमर्दी संघर्श जावपाक लागलो. तें सुदारचें म्हूण ताच्या बापायन 
स्कूलांत शिक्षकांकडेन कागाळ केली आनी ताचो परिणाम सामको 
वायट जालो. शिक्षक ताका सतावपाक लागले. 
एक दीस साक्षी स्कुलाक Tet परतें आयलेंच ना ,आवय बापायचेर 
आकांत आयलो. सगळ्या नात्यातल्यांकडेन वासपूस केली. ताचो पत्तो 
ना,पोलिसेंतय कळयलें. आवयन अन्न उदक सोडलें,चार दिसां उपरांत 
पोलिसांक दोंगरार ताचें मडें मेळळें.तेन्ना घरांत रडून आकांत जालो.मड्या 


म्हऱ्यांत एक चीट मेळळी, तातूत ताणे ह्या अती बंदनांच्या संवसारांत 

म्हाका जीयेवप शक्य ना इतलेंच RIA आशिल्लें. रूपा तर सामकें 


. जाललें,ताच्या घुस्मटमाराचो बोमाडो फुटलो.ताणे साक्षील्यो 





व्यथा घरांतल्यां मुखार उक्त्यो केल्यो तेन्ना तांकां सगळ्यांकच कळून 
चुकलें.रूपान भार काडलो.तुमचे वागणुकेक लागूनच साक्षी गेलें अशें 
तें रडूरडून सांगतालें.पूण उपेग नासलो .साक्षीचें मडें घरांत हाडलें तेन्ना 
घराकडेन प्रचंड गर्दी जाल्ली. ताचें शाळेच्या शिक्षकांक पळोवन रूपान 
आनीक भार काडलो.ताका सामाळप सामकें कठीण omg .पालक 
आनी शिक्षकांचेय दोळे उगडले.तेन्नासावन स्कुलांतलें वातावरण बदलत 
गेलें. अती संस्कारांच्या गळफासांत साक्षीचो ES गेलो. चड सामाळूक 
सोदता ती कवचेची आयदना सदांच रोकडी फुडटात.साक्षीचेंय तशेंच 


जालें .साक्षी गेलें पूण पालकांक आनी शिक्षकांक नवी देख दिवन गेलें...... 


ale ala ale 
> oy oy 








44 सवणे SETAT 





— —— — * 


| 





KONKAN, 
© LIBRARY E 
| SHAKTHINAGAR D.K. o") 


e Wé 


No. 





Jooks lost, torn, defaced, marked 
ir damaged in any way shall 
lave to be replaced by the borrower. 
looks issued can be recalled at 
iny time, if necessary. 


LP TO KEEP THIS BOOK 
| FRESH & CLEAN 





